



ജനവിധി  
കെ. രാജേശ്വരി

# മകുടയുടെ പാഠങ്ങൾ (കഴക്കൂട്ടത്തിന്റെയും)

ചരിത്രം പഠിക്കേണ്ട സമയമല്ലിത്: ആന്റണിയും കുഞ്ഞാലിക്കുട്ടിയും

രവിവർമ്മ എന്ന ചരയാഗ്രാഹകനെക്കൊണ്ടാണ് മകുടക്ക് പ്രസിദ്ധി. പിന്നെ, സ്ഥിരമായി മുസ്ലിംലീഗ് അംഗങ്ങളെ തെരഞ്ഞെടുത്തുകൊണ്ടു നിൽക്കുന്ന നിലക്കും.

1956ൽ മകുട നിയോജകമണ്ഡലമുണ്ടാകുന്ന കാലത്ത് ഇന്ത്യൻ യൂനിയൻ മുസ്ലിം ലീഗ് അംഗീകൃത രാഷ്ട്രീയപാർട്ടിയല്ല. 1957 മാർച്ചിൽ നടന്ന തെരഞ്ഞെടുപ്പിൽ ലിഗു കാര്യ സ്വതന്ത്രന്മാരായാണ് മത്സരിച്ചത്. ചതുഷ്കോണ മത്സരത്തിൽ ലീഗ് സ്വതന്ത്രൻ എം.സി. മത്തായിക്ക് 8,338; കമ്മ്യൂണിസ്റ്റ് പാർട്ടിയിലെ രാഹുവ പിഷാരട്ക്ക് 6,849; തനി സ്വതന്ത്രൻ എം.സി. മത്തായിക്ക് 869. അന്നത്തെ പാലക്കാട് ജില്ലയിൽ മുസ്ലിംലീഗ് വിജയി 00, തിരുരങ്ങാടി, മലപ്പുറം, മഞ്ചേരി (സംവരണം), കൊണ്ടോട്ടി-കോഴിക്കോട് ജില്ലയിൽ ഉൾപ്പെട്ടവയായിരുന്നു.

1960-ലെ തെരഞ്ഞെടുപ്പുകുമ്പോഴേക്കും ലീഗ് അംഗീകൃത രാഷ്ട്രീയകക്ഷിയായി; കോൺഗ്രസും പി.എസ്.പിയുമുൾപ്പെട്ട മുകളിൽ മുന്നണിയിലെ ഘടകകക്ഷിയും. കമ്മ്യൂണിസ്റ്റ്-ലീഗ് സമാനാർഥികൾ തമ്മിൽ നേരിട്ടുള്ള പോരാട്ടം നടന്നു. മുസ്ലിംലീഗിലെ തങ്ങളുടെ ലഭിച്ചത് 20,031. കോൺഗ്രസ്, പി.എസ്.പി വോട്ടുകളുടെ ഗണ്യമായ ഒരു ഭാഗം കമ്മ്യൂണിസ്റ്റ് സമാനാർഥികൾ കിട്ടി എന്നർത്ഥം.

1965 ആകുമ്പോഴേക്കും സംസ്ഥാനത്തെ രാഷ്ട്രീയ കാലാവസ്ഥ പാടെ മാറി. മു

ക്കൂട്ടുന്നണി പൊളിഞ്ഞു. കോൺഗ്രസ്, കമ്മ്യൂണിസ്റ്റ്, സോഷ്യലിസ്റ്റ് കക്ഷികൾ നെടുക്കേ പിളർന്നു. മകുട മണ്ഡലത്തിൽ ആദ്യമായി ചെങ്കൊടി പാറി. മാർക്സിസ്റ്റ് സമാനാർഥി പാലൊളി മുഹമ്മദ്കുട്ടി 1293 വോട്ടിന്റെ വ്യത്യാസത്തിൽ ലീഗിലെ കെ.കെ. സയീദ് ഹസ്സൻകോയയെ തോൽപ്പിച്ചു. ആർക്കും ഭൂരിപക്ഷമില്ലാത്ത അവസ്ഥയിൽ നിയമസഭ കൂടിയതേയില്ല.

1967-ൽ സ്ഥിതിഗതികൾ പിന്നെയും മാറി. കമ്മ്യൂണിസ്റ്റ്-സോഷ്യലിസ്റ്റ് കക്ഷികൾ ഉൾപ്പെട്ട സപ്തകക്ഷി മുന്നണിയിൽ അംഗമായി, മുസ്ലിംലീഗ്, മകുടയിൽ മുസ്ലിം ലീഗിലെ സി.എച്ച്. മുഹമ്മദ്കോയ മൊത്തം പോൾ ചെയ്തതിന്റെ 79.82 ശതമാനം വോട്ടുനേടി വിജയിച്ചു. കേരള ചരിത്രത്തിലെ ഏറ്റവും ഉയർന്ന വോട്ടുശതമാനം. കോൺഗ്രസ് സമാനാർഥി വി.എസ്.എ. ചെറിയകോയയുടെ ജാമ്യസംഖ്യ നഷ്ടമായി.

1970-ലെ ഇടക്കാല തെരഞ്ഞെടുപ്പിൽ കോൺഗ്രസ്-സി.പി.ഐ മുന്നണിയിലായിരുന്നു മുസ്ലിംലീഗ്. മാർക്സിസ്റ്റ് മുന്നണി സമാനാർഥി പാലൊളി മുഹമ്മദ്കുട്ടിയെ 6,341 വോട്ടിന് തോൽപ്പിച്ച് ലീഗിലെ എം. മൊയ്തീൻകുട്ടിഹാജി സീറ്റ് നിലനിർത്തി. 1977-ലെ തെരഞ്ഞെടുപ്പുകുമ്പോഴേക്ക് മുസ്ലിംലീഗും രണ്ടായി. പിന്നീടങ്ങോട്ട് മുന്നൂറു വോട്ടു നേടിയ ലീഗും അവിശ്വസ്യ ലീഗും. തമ്മിലായി മകുടയിലെ പോരാട്ടം. യൂനിയൻ ലീഗിലെ കൊറമ്പയിൽ അഹമ്മദ്ഹാജി 7390 വോട്ട് വ്യത്യാസത്തിൽ അവിശ്വസ്യ ലീഗിലെ വി.പി.സി. തങ്ങളെ തോൽപ്പിച്ചു. മലപ്പുറം ജില്ലയിലെ ഇതര മണ്ഡലങ്ങളെ അപേക്ഷിച്ച് മാന്യമായ തോൽവിയാണ് അവിശ്വസ്യ ലീഗിന് മകുടയിൽ ഉണ്ടായത്. കൊണ്ടോട്ടിയിലും താനൂരും കുറ്റിപ്പുറത്തും യൂനിയൻ ലീഗിന് കിട്ടിയതിന്റെ മുന്നിലൊരു ഭാഗം വോട്ടേ അവിശ്വസ്യ ലീഗിന് കിട്ടിയുള്ളൂ. മലപ്പുറത്തും മഞ്ചേരിയിലും തിരുരങ്ങാടിയിലും സ്ഥിതി വ്യത്യസ്തമായിരുന്നു.

കോൺഗ്രസിലെ ആന്റണി വിഭാഗം മാർക്സിസ്റ്റ് പാളയത്തിൽ ചേക്കേറിയതോടെ മകുട അത്ര സുരക്ഷിതമല്ലാതായി. തോട്ടമുടമയും വ്യവസായ പ്രമുഖനും ലയൺസ് ക്ലബ് ഭാരവാഹിയുമായ കൊറമ്പയിൽ ഹാജിക്ക് റിസ്ക് എടുക്കാൻ വയ്യല്ലോ. ഹാജി സുരക്ഷിതമായ കുറ്റിപ്പുറം മണ്ഡലത്തിലേക്ക് മാറി. 1980-ലെ തെരഞ്ഞെടുപ്പിൽ യൂനിയൻ ലീഗ് കെ.പി.എ. മജീദ് എന്ന യുവപോരാളിയെ പരീക്ഷിച്ചു.

മക്കരപ്പറമ്പിനടുത്ത് വട്ടാലൂരിലെ ഒരു സാധാരണ കുടുംബത്തിലാണ് മജീദിന്റെ പിറവി. എം.എസ്.എഫിലൂടെ രാഷ്ട്രീയത്തിൽ പ്രവേശിച്ചു. 1969-72 കാലത്ത് എം.എസ്.എഫിന്റെയും 1973-76 കാലഘട്ടത്തിൽ യൂത്ത്ലീഗിന്റെയും ജില്ലാ സെക്രട്ടറിയായി പ്രവർത്തിച്ചു. പ്രിഡിഗ്രിയും ജെ.ഡി.സി.യും പാസായി സഹകരണബാങ്കിൽ ക്ലാർക്കായി ജോലിയിൽ പ്രവേശിച്ചെങ്കിലും അവി

രേണ രാഷ്ട്രീയം മജീദിനെ പുർണമായും ഗ്രസിച്ചു. 1977-ൽ മുസ്ലിം യൂത്ത്ലീഗിന്റെ സാംസ്കാരിക സെക്രട്ടറിയായി കെ.പി.എ. മജീദ് തെരഞ്ഞെടുക്കപ്പെട്ടു.

1980ൽ ആദ്യമായി മൽസരിക്കുമ്പോൾ വയസ്സ് മുപ്പത് തികഞ്ഞിരുന്നില്ല. മജീദിന് (ജനനം 15.7.1950). അഖിലേന്ത്യാ ലീഗ് സ്മാനാർഥി കെ. അബൂഹാജി കാടികുടി പ്രചാരണം നടത്തിയെങ്കിലും ഫലമുണ്ടായില്ല. മജീദ് 3,762 വോട്ടിന്റെ ഭൂരിപക്ഷത്തോടെ വിജയിച്ചു. 1982ൽ അബൂഹാജി തന്നെ എതിരാളിയായി വന്നപ്പോൾ ഭൂരിപക്ഷം 4,363 ആയി വർദ്ധിച്ചു.

1987-ലെ തെരഞ്ഞെടുപ്പ് ആകുമ്പോഴേക്കും ലീഗുകൾ തമ്മിൽ ലയിച്ചിരുന്നു. സംസ്ഥാനത്താകമാനം വീശിയടിച്ച ഇടതുപക്ഷതരംഗം മലപ്പുറം ജില്ലയിൽ ഏരിയയില്ല. ജില്ലയിലെ സീറ്റുകൾ പത്രങ്ങളും ഐക്യ ജനാധിപത്യമുന്നണി കൈയടക്കി. മലപ്പുറം ജില്ലയോട് ചേർന്നുകിടക്കുന്ന വള്ളുവനാടൻ മണ്ഡലങ്ങളിലും തൃത്താല, പട്ടാമ്പി, ഒറ്റപ്പാലം, ശ്രീകൃഷ്ണപുരം, മണ്ണാർക്കാട്, പാലക്കാട്-ഐക്യമുന്നണി കൊടിപാറില്ല. മങ്കടയിൽ മജീദ് സി.പി.എം സ്മാനാർഥി പി. മൊയ്തൂവിനെ 10,922 വോട്ട് വ്യത്യാസത്തിൽ പരാജയപ്പെടുത്തി.

1991-ൽ പക്ഷേ, രാജീവ്ഗാന്ധി മരിച്ച സഹതാപവും ഐക്യമുന്നണിക്കുകുലമായ തരംഗവും ഉണ്ടായിട്ടും മജീദിന്റെ ഭൂരിപക്ഷം കൂത്തനെ ഇടിഞ്ഞു. മാർക്സിസ്റ്റ് സ്മാനാർഥി കെ. ഉമ്മർ മാസ്റ്ററേക്കാൾ 5960 വോട്ടേ കൂടുതൽ കിട്ടിയുള്ളൂ.

1996ൽ മങ്കട പിടിക്കാനായി സി.പി.എം ഒരു യുവതൂർക്കിയെ സ്വതന്ത്രവേഷത്തിൽ പടക്കളത്തിലിറക്കി-മഞ്ഞളാകൂഴി അലി. രാമപുരത്തിനടുത്ത് പനങ്ങാങ്ങര സ്വദേശിയായ അലി കുറേക്കാലം ഗൾഫിലായിരുന്നു. മടങ്ങിവന്നത് സിനിമാ നിർമാതാവായിട്ടാണ്. ആൾക്കും അർത്ഥത്തിനും ക്ഷാമമില്ല. കടുത്ത പോരാട്ടത്തിനൊടുവിൽ മജീദ് തന്നെ ജയിച്ചു. മജീദിന് 52,044 വോട്ട്. അലിക്ക് 50,990; ഭൂരിപക്ഷം 1,054. ബി.ജെ.പിയുടെ പരോക്ഷസഹായവും അലിക്ക് കിട്ടിക്കാണണം. 1991ൽ 4707 വോട്ട് കിട്ടിയത് 96ൽ 4396 ആയി കുറഞ്ഞിരുന്നു. പൊന്നാനിയിൽ 5084ൽനിന്ന് 8618 ആയും കുറിച്ചുറുത്ത് 4611ൽനിന്ന് 5018 ആയും പെരിന്തൽമണ്ണയിൽ 2799ൽനിന്ന് 3137 ആയും ബി.ജെ.പി വോട്ടുകൾ വർദ്ധിച്ചപ്പോഴാണ് മങ്കടയിലെ വോട്ടിൽ കുറവ് വന്നത്!

പരാജയത്തിനുശേഷം അലി മങ്കടയിൽ നിറഞ്ഞുനിൽക്കുകയും പഞ്ചായത്ത് തെരഞ്ഞെടുപ്പിന്റെ ഫലം വളരെ പ്രോത്സാഹനകരമല്ലാതിരിക്കുകയും ചെയ്ത സാഹചര്യത്തിൽ സുരക്ഷിതമായ മറ്റൊരിടത്തേക്ക് മാറിയാലോ എന്ന് മജീദ് ആഗ്രഹിക്കാതല്ല. ആറാം തവണക്കാരായ മജീദിനെയും സുപ്പിയേയുമൊക്കെ മാറ്റി തങ്ങൾക്ക് സീറ്റുതരണമെന്ന് മുസ്ലിം യൂത്ത് ലീഗുകാർ ആവശ്യപ്പെടാഞ്ഞിട്ടുമല്ല. സിറ്റിംഗ് എം.എൽ.എമാരെല്ലാം അതാത് സീ

റ്റിൽ മൽസരിക്കട്ടെ എന്നായിരുന്നു ശിഹാബ് തങ്ങളുടെ അരുളപ്പാട്. പി.കെ.കെ. ബാവയെ ഗുരുവായൂർക്കയച്ച് കെ.എൻ.എ. ഖാദറിന് കൊണ്ടോട്ടി സീറ്റ് കൊടുത്തത് മാത്രമായിരുന്നു അപവാദം.

മജീദിനേക്കാൾ മുമ്പ് അലി പ്രചാരണം തുടങ്ങി. മങ്കടയിൽ കടുത്ത പോരാട്ടം എന്ന വലതുപക്ഷ-നിഷ്പക്ഷ പത്രങ്ങളും അലി മുന്നിലെത്തി എന്ന് ഇടതുപക്ഷ മാധ്യമങ്ങളും റിപ്പോർട്ട് ചെയ്തപ്പോഴും ലീഗ് നേതൃത്വത്തിന് കുലുക്കമേതുമുണ്ടായില്ല. 'ഇതിലും വലിയ പെരുനാളു വന്നിട്ടു വാപ്പ പള്ളിപ്പോയില്ല, പിന്നല്ലേ' എന്ന് മട്ട് വോട്ടെണ്ണിയപ്പോൾ ലീഗുകാർ നെട്ടി-3058 വോട്ടിന്റെ ഭൂരിപക്ഷത്തോടെ അലി വിജയിച്ചു. മജീദിന് കിട്ടിയത് 64,700 വോട്ട്, അലിക്ക് 67,758. ബി.ജെ.പിയുടെ വോട്ട് പിന്നെയും കുറഞ്ഞ് 3152 ആയി. മലപ്പുറം ജില്ലയുടെ ചരിത്രത്തിൽ ആദ്യമായി മുസ്ലിംലീഗിന്റെ ഒരു സ്മാനാർഥി പരാജിതനായി!

മങ്കടയുടെ വഴിക്കാണ് പെരിന്തൽമണ്ണ എന്ന വ്യക്തമായ സൂചനയും ഇക്കഴിഞ്ഞ തെരഞ്ഞെടുപ്പ് നൽകുന്നു. കെ.പി.എ. മജീദ് മങ്കടയിൽ അങ്കം കുറിച്ച 1980ൽ തന്നെയാണ് നാലകത്ത് സൂപ്പി പെരിന്തൽമണ്ണയിൽ പോരിനിറങ്ങുന്നത്. ഭൂരിപക്ഷം കൂടിയും കുറഞ്ഞുമൊക്കെ സൂപ്പി വക്കീൽ തന്നെ ജയിച്ചുകയറി-1987ൽ 8194, 1991ൽ 6939, 1996ൽ 6248, ഇത്തവണ 5906. മങ്കടയേക്കാൾ കമ്മ്യൂണിസ്റ്റ് പാരമ്പര്യമുള്ള സ്മലമാണ് പെരിന്തൽമണ്ണ. 1957, 60, 65, 67 വർഷങ്ങളിലൊക്കെ കമ്മ്യൂണിസ്റ്റ്മാർക്സിസ്റ്റ് സ്മാനാർഥികളാണ് ജയിച്ചത്. 1970 മുതൽക്കാണ് ലീഗിന്റെ പടയോട്ടം.

നാലകത്ത് സൂപ്പിയുടെ ഭാഗ്യം എന്നേ പറയേണ്ടു-പെരിന്തൽമണ്ണയിൽ ബി.ജെ.പിയുടെ വോട്ട് കൂടുകയാണ്. ഇത്തവണ 3428 ആയിരിക്കുന്നു. സ്വതന്ത്രനായ മഞ്ഞളാകൂഴി അലിക്ക് മറിക്കുംപോലെ ചുവപ്പനായ വി. ശശികുമാറിന് വോട്ടുകൊടുക്കാനാവില്ലല്ലോ? പൊന്നാനിയിലും ബി.ജെ.പിയുടെ വോട്ട് കുറഞ്ഞ് 5714 ആയി. ഗുണഭോക്താവ് കോൺഗ്രസിലെ എം.പി. ഗംഗാധരൻ. എവിടെ, ആർക്ക്, എത്ര വോട്ട് മറിക്കണം, അതിന് എന്ത് വില വാങ്ങണം എന്നറിയാവുന്നവർ ആരുണ്ട് ബി.ജെ.പിക്കാരെക്കാൾ?

മങ്കട നഷ്ടപ്പെട്ടതും പെരിന്തൽമണ്ണയിൽ ഭൂരിപക്ഷം കുറഞ്ഞതുമൊഴിച്ചാൽ മലപ്പുറം ജില്ലയിൽ ഐക്യജനാധിപത്യമുന്നണി തിളക്കമാർന്ന വിജയം നേടി. മലപ്പുറത്ത് മുനിസിന്റെ ഭൂരിപക്ഷം 36000 കവിഞ്ഞു. ഇവിടെ ഭൂരിപക്ഷം കുറക്കാനും പോളിംഗ് കുറക്കാനും പല കളിയും നടന്നിട്ടുണ്ട്. മറ്റ് മണ്ഡലങ്ങളിലും ലീഗ് സ്മാനാർഥികളുടെ ഭൂരിപക്ഷം കുതിച്ചുകയറി. കഴിഞ്ഞതവണ മൽസരിച്ച് തോറ്റ പൊന്നാനി, വണ്ടൂർ സീറ്റുകളടക്കം കോൺഗ്രസ് വിജയിച്ചു. വണ്ടൂരെ എ.പി. അനിൽകുമാർ സംസ്ഥാനത്ത് ഏറ്റവും ഉയർന്ന ഭൂരിപക്ഷം (28,225) നേടിയ കോൺഗ്രസുകാരനുമ

മാണ്.

പാലക്കാട്, തൃശൂർ, എറണാകുളം ജില്ലകളിൽ മുസ്ലിംലീഗ് മികച്ച വിജയം നേടി. കഴിഞ്ഞതവണ നഷ്ടപ്പെട്ട മണ്ണാർക്കാട്, ഗുരുവായൂർ, മട്ടാഞ്ചേരി സീറ്റുകൾ ബി.ജെ.പി സഹായം കൂടാതെ നല്ല ഭൂരിപക്ഷത്തോടെ തിരിച്ചുപിടിച്ചു.

ആർ.എസ്.പിയുടെ കൂത്തക സീറ്റാണ് ഇരവിപുരം. 1967 മുതൽ അഞ്ചുവട്ടം സഖാവ് ആർ.എസ്. ഉണ്ണി തുടർച്ചയായി ജയിച്ചു. 1987-ൽ വി.പി. രാമകൃഷ്ണപിള്ളയും 1980ലും 82ലും 87ലും യനാശ്വനായ എ. യൂനുസ്കുഞ്ഞാണ് ലീഗ് സ്മാനാർഥിയായി മൽസരിച്ച് തോൽവിയിൽ ഹാട്രിക്ക് തികച്ചത്. 1991-ലെ തെരഞ്ഞെടുപ്പിൽ യൂനുസ്കുഞ്ഞും മലപ്പുറത്ത് സീറ്റുതരപ്പെടുത്തി. എം.എൽ.എ ആകുക എന്ന ജന്മാലിംഷം നിറവേറ്റി. ഗുരുവായൂർ സീറ്റ് നെക്കവിട്ട് പി.കെ.കെ. ബാവ ഇരവിപുരത്ത് അങ്കത്തിനിറങ്ങി. രാജീവ്ഗാന്ധി കൊല്ലപ്പെട്ട സഹതാപം മുതലാക്കി 622 വോട്ട് ഭൂരിപക്ഷത്തോടെ രാമകൃഷ്ണപിള്ളയെ തോൽപ്പിച്ചു. 1996-ൽ ബാവ കൊണ്ടോട്ടിക്ക് പോയി; യൂനുസ്കുഞ്ഞു വീണ്ടും ഇരവിപുരത്ത് മൽസരിച്ചു. ഇത്തവണ 4790, വോട്ടിന് രാമകൃഷ്ണപിള്ളയോട് തോറ്റു.

1991 ജനുവരിയിലെ ജില്ലാ കൗൺസിൽ തെരഞ്ഞെടുപ്പിൽ കളമശ്ശേരി വിവിഷനിൽ സഖാവ് സരോജിനി ബാലാനന്ദനെ അട്ടിമറിച്ച് പ്രസിദ്ധനായ യൂത്ത്ലീഗ് നേതാവാണ് ടി.എ. അഹമ്മദ് കബീർ. അതേവർഷംതന്നെ നിയമസഭാ തെരഞ്ഞെടുപ്പിൽ കൊടുങ്ങല്ലൂരിൽ സ്മാനാർഥിയുമായി. 11189 വോട്ടിന് പ്രൊഫ. മീനാക്ഷി തമ്പാനോട് തോറ്റ കബീർ അടുത്തതവണ മട്ടാഞ്ചേരിയിലാണ് ഭാഗ്യം പരീക്ഷിച്ചത്. 1980ലും 82ലും 87ലും 91ലും മുസ്ലിംലീഗിനെ വിജയിപ്പിച്ച മട്ടാഞ്ചേരി 1996ൽ ഇതുസ്വന്തത്തിന് എം.എ. തോമസിനെയാണ് തുണച്ചത്. കേവലം 425 വോട്ടിന് അഹമ്മദ് കബീർ പരാജിതനായി. പി.ഡി.പി സ്മാനാർഥി 5238 വോട്ട് പിടിച്ചതും മുസ്ലിംലീഗിലെ ഗ്രൂപ്പുവഴക്കുമാണ് കബീറിന്റെ അടിതെറ്റിച്ചത്.

ഇത്തവണ മട്ടാഞ്ചേരിയിൽ വീണ്ടും മൽസരിക്കാനായിരുന്നു കബീറിന് താൽപര്യം എന്നാൽ പി.കെ. കുഞ്ഞാലിക്കുട്ടിയുടെ വീശ്വരസ്തനായ പി.കെ. ഇബ്രാഹിംകുഞ്ഞ് മട്ടാഞ്ചേരി തട്ടിയെടുത്തു; അഹമ്മദ് കബീരിനെ ഇരവിപുരത്തേക്കയച്ചു. യൂനുസ്കുഞ്ഞിന് സീറ്റേ കിട്ടിയില്ല. പോരാട്ടം ഗംഭീരമായിരുന്നു. പക്ഷേ, ഭാഗ്യം കബീരിനെ തുണച്ചില്ല. പോസ്റ്റൽ വോട്ടാണ് നിർണായകമായത്-ആർ.എസ്.പിയിലെ എ.എ. അസീസ് 20 വോട്ടിന് വിജയിച്ചു.

1980ലും 82ലും തിരുവനന്തപുരം വെസ്റ്റ് ആയിരുന്നു മുസ്ലിംലീഗിന്റെ മണ്ഡലം. രണ്ടുവട്ടവും പി.എ. മുഹമ്മദ് കണ്ണു വിജയിച്ചു. 1987-ൽ തിരുവനന്തപുരം വെസ്റ്റ് കോൺഗ്രസിന് കൊടുത്ത ലീഗ് കഴക്കൂട്ടം സ്വീകരിച്ചു. വെസ്റ്റ് മണ്ഡലത്തിൽ എം.എം. ഹസൻ ജയിച്ചു; കഴക്കൂട്ടത്ത്

സി.പി.എം. സ്വതന്ത്രയായി മൽസരിച്ച പ്രൊഫ. നബിസാ ഉമ്മാൾ 13,108 വോട്ട് വ്യത്യാസത്തിൽ ലീഗിലെ നാലാമതിനും റഷീദിനെ തോൽപ്പിച്ചു.

1987ൽ എം.വി. രാഘവനെ അഴിക്കോട്ട് നിർത്തി വിജയിപ്പിച്ച ലീഗ് 1991ൽ കഴക്കൂട്ടത്ത് രാഘവനെ അവതരിപ്പിച്ചു. ഐക്യമുന്നണി സ്ഥാനാർഥിയായി രാഘവൻ വന്നപ്പോൾ ബി.ജെ.പിയുടെ വോട്ട് 10,705ൽ നിന്ന് 2,298ലേക്ക് കുത്തനെ ഇടിഞ്ഞു; 689 വോട്ടിന്റെ വ്യത്യാസത്തിൽ നബിസാ ഉമ്മാൾ പരാജിതയായി. 1996ൽ രാഘവൻ ആറന്മുളക്ക് പോയപ്പോൾ കഴക്കൂട്ടത്ത് മുസ്ലിംലീഗ് ഇ.എ. റഷീദിനെ രംഗത്തിറക്കി. റഷീദിന്റെ പരാജയം ദയനീയമായിരുന്നു. കടകംപള്ളി സുരേന്ദ്രന്റെ ഭൂരിപക്ഷം 24057 കഴക്കൂട്ടത്ത് പി.ഡി.പി.ക്ക് സമ്മതനായ പ്രവർത്തനം നിർത്താനായിരുന്നു മുസ്ലിംലീഗ് തീരുമാനിച്ചത്. പ്രത്യുപകാരമായി ബാക്കി 139 സീറ്റിലും പി.ഡി.പി. ഐക്യമുന്നണിയെ പിന്താങ്ങും. അഡ്വ. എം. അൽ താഹ്ദ് സ്വതന്ത്രവേഷമണിഞ്ഞ് കഴക്കൂട്ടത്തെ ത്തിയപ്പോഴോ, കോൺഗ്രസ് നേതാവ് എം.എ. വാഹിദ് റിബലായി രംഗപ്രവേശം ചെയ്തു. ഐ വിഭാഗത്തിന്റെ നേതാവാണ് വാഹിദ്. തിരുവനന്തപുരം നഗരസഭയിൽ പ്രതിപക്ഷനേതാവും ആയിരുന്നു. കഴക്കൂട്ടത്തെ കോൺഗ്രസുകാരനാക്കും വാഹിദിന് പിന്നിൽ അണിനിരന്നപ്പോൾ അൽതാഹ്ദ് കാര്യം പിടികിട്ടി. ഈ പാമ്പാത്രം എന്നിരുന്ന അകറ്റേണമേ എന്ന പ്രാർത്ഥനയോടെ അദ്ദേഹം പിൻവാങ്ങി. പതിനൊന്നാം മണിക്കൂറിൽ ഒരു സ്ഥാനാർത്ഥിയെ തെരഞ്ഞുപിടിക്കേണ്ട ഗതികേടില്ലാത്ത ലീഗ് നേതൃത്വം അങ്ങനെയൊണ്. റിട്ട് റേർഡ് പോലീസുദ്യോഗസ്ഥന്റെ മകനും ബിസിനസുകാരനുമായ മുഹമ്മദലി നിഷാദ് എന്ന യുവാവിന് കുറി വീണത്.

കഴക്കൂട്ടത്തെ വോട്ടെണ്ണിത്തീർന്നപ്പോൾ വാഹിദിന് 49917, സി.പി.എമ്മിലെ ബിന്ദു ഉമ്മാർ 45624, മുഹമ്മദലി നിഷാദിന് 10408. ഐക്യമുന്നണിയിലായിരുന്ന ബി.ജെ.പി. 140ൽ 99 സ്ഥാനാർത്ഥികളും വിജയിക്കുകയും 40 പേർ രണ്ടാംസ്ഥാനത്തെത്തുകയും ചെയ്തപ്പോൾ ജാമ്യസംഖ്യ നഷ്ടപ്പെട്ട ഒരേയൊരാൾ മുഹമ്മദലി നിഷാദ് ആയിരുന്നു.

തങ്ങൾക്ക് ലഭിച്ച സീറ്റുകൾ ഘടകകക്ഷികൾക്ക് മറിച്ചുകൊടുക്കാനും മറ്റു പാർട്ടികളിൽനിന്ന് സ്ഥാനാർത്ഥികളെ കടമെടുക്കാനും ഉള്ള മഹാമനസ്കത ഭൂമിമലയാളത്തിൽ മുസ്ലിംലീഗിന് മാത്രമേയുള്ളൂ. കോഴിക്കോട് ജില്ലയിലെ കുന്ദമംഗലത്ത് കോൺഗ്രസിലെ യു.സി. രാമനെയാണ് ലീഗ് ഒത്തുതീർത്ത്. 1970ൽ അവിഭക്ത ലീഗിനെയും 1977, 80, 82 വർഷങ്ങളിൽ അവിഭക്ത ലീഗിനെയും വിജയിപ്പിച്ച മണ്ഡലമാണ് കുന്ദമംഗലം. ലീഗ് ലയനത്തിനുശേഷം ഇടതുമുന്നണിയെ ജയിച്ചിട്ടുള്ളു. 1987ലും 91ലും 96ലും മാർക്സിസ്റ്റ് പാർട്ടിയിലെ സി.പി. ബാലൻ വൈദ്യനാണ് വിജയിച്ചത്. ബി.ജെ.പിയുടെ വോട്ട് 11,878ൽ

നിന്ന് 13,741 ലേക്ക് ഉയർന്നിട്ടും 3711 വോട്ടിന്റെ ഭൂരിപക്ഷത്തോടെ യു.സി. രാമൻ വിജയിച്ചു.

ബി.ജെ.പി വോട്ട് വിജയികളെ നിർണയിക്കുന്ന മണ്ഡലങ്ങളാണ് കോഴിക്കോട് ഒന്നും രണ്ടും. ബി.ജെ.പിക്കാർ താമരക്ക് കുത്തിയാൽ ഇടതുമുന്നണി ജയിക്കും. വോട്ട് മറിച്ചാൽ ഐക്യമുന്നണിയും. കോഴിക്കോട് രണ്ടിൽ ബി.ജെ.പി 12383 വോട്ടുപിടിച്ചു 1987ൽ സി.പി.എം സ്ഥാനാർത്ഥി സി.പി. കുഞ്ഞ് 2277 വോട്ടിന് വിജയിച്ചു. 1991ൽ ബി.ജെ.പിയുടെ വോട്ട് 5563 ആയി കുറഞ്ഞപ്പോൾ ലീഗിലെ എം.കെ. മുനീർ3883 വോട്ടിന്റെ ഭൂരിപക്ഷം നേടി. 1996ൽ ബി.ജെ.പിയുടെ വോട്ട് 10782 ആയി ഉയർന്നപ്പോൾ സഖാവ് എളമരം കരീം ലീഗിലെ ഖമറുനിസ അൻവറിനെ 8766 വോട്ടിന് തോൽപ്പിച്ചു.

ഖമറുനിസ അൻവറിനെ അരങ്ങത്തുനിന്ന് അടുക്കളയിലേക്ക് മടക്കിയയച്ച് ലീഗ് നേതൃത്വം കോഴിക്കോട് രണ്ടാം മണ്ഡലം വ്യവസായ പ്രമുഖനായ ടി.പി.എം.

ചരിത്രത്തിൽനിന്ന് ലീഗുകാർ പഠിക്കുന്ന പാഠമെന്താണ്? ഒന്നും പഠിക്കാനില്ല എന്നതുതന്നെ. ഇനി ചരിത്രം പഠിക്കാനും കണക്കുകൾ തലനാരിഴ കീറി പരിശോധിക്കാനുമുള്ള സമയമല്ല.

സാഹിറിന് നൽകി. അതിന് ഫലവുമുണ്ടായി-ബി.ജെ.പിയുടെ വോട്ട് 7345 ലേക്ക് താണു; 787 വോട്ടിന് സാഹിർ വിജയിച്ചു.

ബേപ്പൂരിലും ഒരു വ്യവസായിയെത്തന്നെ മുസ്ലിംലീഗ് രംഗത്തിറക്കിയെങ്കിലും ബി.ജെ.പിക്കാർ കനിഞ്ഞില്ല. ബി.ജെ.പിയുടെ വോട്ട് 14363ൽനിന്ന് 10934 ആയി കുറഞ്ഞത്, താമര അടയാളത്തിലാണെങ്കിലും നാലാം വേദക്കാരന് വോട്ടുചെയ്യാൻ അണികൾക്കുള്ള സ്വാഭാവികമായ വിരക്തി കൊണ്ടാകാം ഒരു ഇടയുള്ളു. ഭൂരിപക്ഷം 12096ൽ നിന്ന് 5071 ആയി കുറഞ്ഞെങ്കിലും സി.പി.എം സ്ഥാനാർത്ഥി വി.കെ.സി. മമ്മാട്കോയ ലീഗിലെ എം.സി. മായിൻഹാജിയെ തോൽപ്പിച്ചു.

മേപ്പൂരിൽ മൽസരിക്കാൻ ബി.ജെ.പി.ക്കും വെള്ളാപ്പള്ളി നദേശനും സമ്മതനായ ഒരു തിയ്യസമുദായക്കാരനെ നേടി ലീഗ് നേതാക്കൾ എത്രയാണ് അലഞ്ഞത്? ഒരു ഹുക്ക വ്യാപാരിയെ ഏറെക്കുറെ പിടികൂടിയതുമാണ്. ലീഗ് നേതാക്കളേക്കാൾ വിവേകം ഹുക്ക വ്യാപാരിക്കുണ്ടായിരുന്നു തുകൊണ്ട് ചാക്കിൽ കയറിയില്ല. അവസാനം തനി ലീഗുകാരനായ പി. അമ്മാദ്

മാസൂർക്ക് കുറി വീണു. അപ്പോഴേക്കും സഖാവ് മത്തായി ചാക്കോയുടെ പ്രചാരണം മൂന്നാം റൗണ്ടിലേക്ക് കടന്നിരുന്നു. ബി.ജെ.പി വോട്ടുകൾ അവരുടെ സ്ഥാനാർത്ഥിക്കുതന്നെ പോയി; ഭൂരിപക്ഷത്തിൽ ഇടിവുണ്ടായെങ്കിലും മത്തായി ചാക്കോ വിജയിച്ചു.

ബി.ജെ.പി സഹായം തീരെയില്ലാതെത്തന്നെ സ്ഥിരസീറ്റുകളായ കൊടുവള്ളിയും തിരുവമ്പാടിയിലും മുസ്ലിംലീഗ് നേടി. കഴിഞ്ഞതവണ കൊടുവള്ളിയിൽ കഷ്ടിച്ച് രക്ഷപ്പെട്ട സി. മോയിൻകുട്ടി ഇക്കൂറി തിരുവമ്പാടിയിൽ പുഷ്പം പോലെ ജയിച്ചു. ഭൂരിപക്ഷം 15631. കൊടുവള്ളിയിൽ സി. മമ്മൂട്ടി 16877 വോട്ടിന് വിജയിച്ചു. മുനീറിന്റെ ഭൂരിപക്ഷം കുറക്കാൻ മലപ്പുറത്ത് പ്രവർത്തിച്ച ചില 'മാരാരിക്കുളം ശക്തികൾ' ഇവിടെ തലപൊക്കിയത്രെ. എന്നിട്ടും മമ്മൂട്ടി!

കുഞ്ഞപ്പറമ്പത്ത് മോഹനൻ, കാട്ടിൽപറമ്പത്ത് മോഹനൻ എന്നീ അപരന്മാരെ മുൻനിർത്തിയാണ് പെരിങ്ങയ്ക്കൽ മുസ്ലിംലീഗ് ജനതാദളിലെ കെ.പി. മോഹനനെ നേരിട്ടത്. ലീഗിലെ കെ.കെ. മുഹമ്മദിന്റെ അപരനായി ചാത്തോത്ത് മുഹമ്മദും രംഗത്തുവന്നു. രണ്ടല്ല ഇരുപത് മോഹനൻമാർക്കിടയിൽനിന്നാലും പി.ആർ. കുറുപ്പിന്റെ മകനെ തിരിച്ചറിയാനുണ്ടോ പെരിങ്ങയ്ക്കത്തുകാർക്ക് വിഷമം? 6978 വോട്ടിന്റെ ഭൂരിപക്ഷത്തോടെ മോഹനൻ വിജയിച്ചു.

കാസർകോട്ടം മഞ്ചേശ്വരത്തും പതിവിൻപടി സി.പി.എം സഹായിച്ചു. കാസർകോട്ട് സി.പി.എമ്മിന്റെ വോട്ട് 24254ൽനിന്ന് 21948 ആയി കുറഞ്ഞു. ബി.ജെ.പിയുടെ വോട്ട് 30149ൽനിന്ന് 33895 ആയിട്ടും വിശേഷമുണ്ടായില്ല; സി.ടി. അഹമ്മദാലിയുടെ ഭൂരിപക്ഷം 3783ൽനിന്ന് 17995 ആയി ഉയർന്നു. മഞ്ചേശ്വരത്ത് ബി.ജെ.പി വോട്ടുകൾ 32413ൽ നിന്ന് 34306ലേക്കും സി.പി.എമ്മിന്റെ 22601ൽനിന്ന് 23201ലേക്കും വർദ്ധിച്ചു. ചെർക്കളം അബ്ദുല്ലയുടെ ഭൂരിപക്ഷം 2292ൽനിന്ന് 13188ലേക്ക് കുതിച്ചുയർന്നു. കർണാടകയിൽനിന്നെത്തിയ ഒരു കോൺഗ്രസ് മന്ത്രിക്ക് ഇതിൽ നല്ല പങ്കുണ്ട്.

23 സീറ്റിൽ മൽസരിച്ച മുസ്ലിംലീഗ് 17ൽ (ഒരു സ്വതന്ത്രനടക്കം) വിജയിച്ചു. ഏറ്റവും ഉയർന്ന ഭൂരിപക്ഷം നേടിയത് ലീഗുകാരനാണ്; ജാമ്യസംഖ്യ നഷ്ടമായ ഏക ഐക്യമുന്നണി സ്ഥാനാർത്ഥി ലീഗ് സ്വതന്ത്രനും. 1996നെ അപേക്ഷിച്ച് 4 സീറ്റിന്റെ വർധനയുണ്ട്; 1991-ലേതിനേക്കാൾ 2 സീറ്റ് കുറവുമാണ്.

ചരിത്രത്തിൽനിന്ന് ലീഗുകാർ പഠിക്കുന്ന പാഠമെന്താണ്? ഒന്നും പഠിക്കാനില്ല എന്നതുതന്നെ. ഇനി ചരിത്രം പഠിക്കാനും കണക്കുകൾ തലനാരിഴ കീറി പരിശോധിക്കാനുമുള്ള സമയമല്ല. കെ.പി.എ. മജീദ് തോറ്റാൽ ഓനുപോയി; മുഹമ്മദലി നിഷാദിന്റെ കെട്ടിവെച്ച സംഖ്യ പോയാൽ ഓന്നും.